

खबर संक्षेप



प्राणघातक हमला करने वाले पुलिस की गिरफ्त में भिलाई। मामूली विवाद के चलते कैरम सेंटर में युवक पर प्राणघातक हमला करने वाले 6 युवक और 2 अपचारी बालक को गिरफ्तार किया है।छावनी पुलिस ने बताया कि मुखबिर की सूचना पर मोहम्मद वसीम ने शिकायत किया था कि वह अहमद नगर के कैम्प 2 में स्थित कैरम सेंटरमें बैठा था। तभी सिरगरेट मांगे जाने पर दुकान संचालक से विवाद हो गया। विवाद इतना बढ़ गया कि पीड़ित के साथ आरोपियों ने साथ गाली-गलौज मारपीट करने पर उतारु हो गए। पुलिस जांच में आरोपियों में कैम्प दो निवासी शहनवाज कुरैशी उर्फ शानु उर्फ अण्डा,शेख अनिस, मोहम्मद जाकिर,शोएब अख्तर,मोहम्मद अली उर्फ लल्लू कुरैशी उर्फ पप्पू ,गौरव चौधरी उर्फ उल्लू समेत दो अपचारी बालक शामिल होने की जानकारी मिली। पीड़ित को हमला में युवकों ने हत्या करने का प्रयास में नुकीली धारदार वस्तु से हमला किया था। मामले में पुलिस ने कुछ आरोपियों को पहले भी पकड़ चुकी थी। फरार आठ को पुलिस ने अभी गिरफ्तार किया है।

रवेली के आसपास की जमीन की खरीदी-बिक्री पर रोक
दुर्ग। अचानकपूर जलशाश परियोजना के अंतर्गत राम रवेली तहसील पाटन की चिन्हित भूमि पर जमीन संबंधी लेनदेन पर अस्थाई प्रतिबंध लगाया गया है। अनुविभागीय अधिकारी एवं भू-अर्जन अधिकारी पाटन के पत्र के आधार पर छत्तीसगढ़ शासन के राजस्व एवं आपदा प्रबंधन विभाग के निर्देशों के परिपालन में यह आदेश जारी किया गया है। आदेशानुसार ग्राम रवेली स्थित खसरा नंबर 644, 645, 646, 650, 651/1, 651/2, 654, 656, 658, 671/2, 671/3, 672, 673/1 एवं 673/2 की भूमि पर तत्काल प्रभाव से खरीदी-बिक्री, डायवर्सन, बटांकन तथा अन्य भूमि हस्तांतरण संबंधी कार्यों पर आगामी आदेश तक अस्थायी प्रतिबंध लगा दिया गया है।

आपातकालीन उपचार योजना का मिलेगा लाभ
दुर्ग। पीएम राहत भारत सरकार की एक कैशलेस आपातकालीन उपचार योजना है। प्रायः देखा गया है कि दुर्घटना पीड़ितों का सही समय पर इलाज नही मिलने के कारण मृत्यु हो जाती है, जिसे गोल्डन हावर कहा जाता है, यह योजना समाज के सभी वर्गों के लिए है। जिसका उद्देश्य यह सुनिश्चित करना है कि किसी भी सड़क दुर्घटना में पीड़ित की मृत्यु केवल पैसों की कमी या समय पर इलाज न मिलने के कारण न हो, पीएम राहत योजना सड़क दुर्घटनाओं के घायल के लिए भारत सरकार की एक कैशलेस आपातकालीन उपचार की योजना है। दुर्घटना के पहले 7 दिनों तक या 1.5 लाख रुपये तक का मुफ्त इलाज सरकार के सहयोग से मेडिकल ट्रीटमेंट किसी भी पंजीकृत अस्पताल में कराया जा सकता है। दुर्घटना के 7 दिनों तक या 1.5 लाख रुपये तक का मुफ्त इलाज मिलता है। 9 प्रकरण का सफलता पूर्वक भुगतान किया जा चुका है।

जीई रोड पर हादसों को निमंत्रण, देखने वाला कोई नहीं

दुर्ग। ये तस्वीर है जीई रोड स्थित राजेंद्र पार्क के करीब की। जल संसाधन विभाग के कार्यालय के करीब स्थित इस जगह पर एक रस्तेप पिछले दिनों टूट गया है। इसके बाद इसका मेंटेनेंस अब तक नहीं कराया गया है। बता दें कि यह मार्ग प्रमुख है, यहां से 24 घंटे वाहनों की आवाजाही होती है। यात्री बसों के अलावा यह शहर की लाइफलाइन है। बावजूद इसके इस मार्ग पर सुरक्षा की अनदेखी की जा रही है।



रिसाली से बोरसी होकर पोटिया से गुजरने वाले पुलगांव नाले की सफाई अब शुरू

पुलगांव नाले के नीचे वाहनों का कबाड़ डंप किसका ?

दुर्ग निगम को पता नहीं, अब कार्रवाई की तैयारी

हरिभूमि न्यूज

मानसून का आगमन लगभग होने को है। मौसम विभाग की मानें तो अगले तीन से पांच दिन में मानसून दुर्ग पहुंच जाएगा। इस बीच अब तक शहर के प्रमुख नालों और बड़ी नालियों की सफाई का काम अधूरा है। निगम ने करीब 43 लाख रुपए में नालों और बड़ी नालियों की सफाई का ठेका दिया है। 10 दिन पहले काम शुरू किया गया, लेकिन अब तक शुरूआत नहीं हो पाई है। पुलगांव नाला में सफाई कार्य मंगलवार को शुरू हुआ। बता दें कि इसके आसपास जलकुंभी की भरमार है। 10 दिन से पहले इसकी सफाई संभव नहीं है। इसके अलावा नाले की नीचे बड़ी मात्रा में वाहनों का कबाड़ डंप है, यह कबाड़ किसका है, इस बारे में भी निगम के पास जानकारी नहीं है। इन सबके बीच जलकुंभी एक बड़ी समस्या है। हर साल इसकी वजह से शहर में पेयजल की आपूर्ति प्रभावित होती है। बावजूद इसके स्थानी समाधान नहीं खोजा गया है।

पिछले 5 दिनों से शहर में शाम के समय पेयजल आपूर्ति रोककर 24 एमएलडी इंटरकवेल में साइफन के आसपास लोहे की जाली लगाई जा रही है, ताकि बारिश के दिनों में जलकुंभी और अन्य कचरा न फंसे। इस बीच नाले से जलकुंभी हटाने का काम भी शुरू किया गया है। महापौर अल्का बाघमार ने इसका निरीक्षण भी किया। उन्होंने अधिकारियों को निर्देशित किया कि तत्काल इस काम को पूरा किया जाए। महापौर सहित आयुक्त सुमित अग्रवाल ने वार्ड क्रमांक 36 के विभिन्न क्षेत्रों का जापक निरीक्षण कर नाला-नाली सफाई, पेयजल व्यवस्था, अतिक्रमण हटाने तथा मानसून पूर्व तैयारियों का जायजा लिया। निरीक्षण के दौरान उन्होंने अधिकारियों को निर्देशित किया कि वर्षा ऋतु के पूर्व सभी प्रमुख नालों एवं नालियों की सफाई प्राथमिकता के आधार पर पूर्ण की जाए, ताकि जलभराव की स्थिति उत्पन्न न हो तथा नागरिकों को बेहतर मूलभूत सुविधाएं उपलब्ध कराई जा सकें।

मानसून से पहले नाले की सफाई को लेकर निगम ने किया 43 लाख का सफाई ठेका



नालों के आसपास पाए गए कचरा अवरोध, सफाई के निर्देश

इधर महापौर एवं आयुक्त ने गंजपारा गली नंबर -1 में स्थित छोटी नाली का अवलोकन कर उसकी शोध सफाई कराने के निर्देश दिए। उन्होंने क्षेत्र की स्वच्छता व्यवस्था का निरीक्षण करते हुए कहा कि नागरिकों को स्वच्छ एवं शुद्ध पेयजल उपलब्ध कराना नगर निगम की सर्वोच्च प्राथमिकताओं में शामिल है। इसके लिए जल टंकियों की नियमित सफाई एवं रखरखाव सुनिश्चित किया जाए। महापौर अलका बाघमार ने क्षेत्र के निवासियों से सीधे संवाद कर घरों में पेयजल आपूर्ति की स्थिति का जायजा लिया तथा यह सुनिश्चित किया कि नागरिकों को पर्याप्त मात्रा में पानी उपलब्ध हो रहा है। निरीक्षण के दौरान नाला सफाई कार्यों का अवलोकन करते हुए कुछ स्थानों पर नालों के आसपास कचरा एवं अवरोध पाए गए, जिससे जल निकासी प्रभावित होने की संभावना थी। इस पर महापौर ने संबंधित व्यक्तियों के अधिकारियों को निर्देशित करने के निर्देश दिए तथा कहा कि बरसात के दौरान जलभराव से बचने के लिए नालों को अतिक्रमण मुक्त रखना आवश्यक है।



शंकरनाला, केलाबाड़ी नाला, गिरधारी नाला की सफाई अधूरी, कचरा निकाल किनारे फेंका

जानकारी के मुताबिक शहर में नालों की सफाई का कार्य किया जा रहा है, इसमें शंकरनाला, केलाबाड़ी, गिरधारी नाला सहित अन्य नालों और बड़ी नालियों की सफाई का कार्य किया जा रहा है, लेकिन अब भी 40 प्रतिशत से ज्यादा का काम शेष है। शंकर नगर नाला का मालवीर नगर, सतराबाड़ी, सिंधी कॉलोनी का क्षेत्र अब भी साफ नहीं हुआ है। गिरधारी नाला को गिरधारी नगर के आसपास साफ किया गया है, लेकिन कचरा नाले के किनारे ही छोड़ दिया गया है। इस वजह से लोगों की परेशानी बढ़ गई है। इसके अलावा केंद्रीय जेल के बाजू से गुजरने वाली मालवीय नगर चौक सड़क पर घटिया ड्रेन का निर्माण किया गया है। इसमें कई जगहों पर कचरा और मलबा डंप है। बारिश के दिनों में इसकी वजह से परेशानी बढ़ने की संभावना बनी हुई है।

सीएम हेलपलाइन 1076 लॉन्च, सारे अफसर हो जाएं अपडेट, लापरवाही पर सीधे कार्रवाई

हरिभूमि न्यूज

कलेक्टर अभिजीत सिंह ने मंगलवार को कलेक्ट्रेट सभाकक्ष में अधिकारियों की बैठक में समय-सीमा प्रकरणों की विभागवार गहन समीक्षा की। उन्होंने अधिकारियों को समयावधि में प्रकरण निराकृत करने के कड़े निर्देश दिये। कलेक्टर ने सीएम हेलपलाइन 1076 अपडेशन की भी जानकारी ली। उन्होंने कहा कि मुख्यमंत्री हेलपलाइन लांच हो रही है। इसके लिए पूर्व में आप सभी को प्रशिक्षण दिया जा चुका है, जो भी एल-1 अधिकारी है, वह सभी अपनी आईडी तैयार कर उसमें लॉगिन हो जाएं। मोबाइल नंबर आदि अपडेट कर लें। सीएम हेलपलाइन लॉचिंग उपरान्त नियमित रूप से मॉनिटरिंग करें तथा प्राप्त शिकायतों एवं समस्याओं का निराकरण गुणवत्तापूर्वक सुनिश्चित करें।

कॉरे। कलेक्टर ने अवगत कराया कि मुख्यमंत्री द्वारा इसकी साप्ताहिक समीक्षा की जाएगी। इसमें किसी भी स्तर पर किसी प्रकार की लापरवाही क्षम्य नहीं होगी। उन्होंने कहा कि लॉगिन आईडी, डेसबोर्ड इत्यादि किसी भी प्रकार की कठिनाई होने पर ई-डिस्ट्रिक्ट मैनेजर से संपर्क कर अपडेशन सुनिश्चित करें। कलेक्टर ने बताया कि सीएम हेलपलाइन और शिकायत प्रबंधन प्रणाली छत्तीसगढ़ सरकार की एक प्रमुख पहल है। जिसे सुशासन और अधिकरण विभाग अंतर्गत संचालित किया जा रहा है। जिसका उद्देश्य नागरिकों को अपनी शिकायतें दर्ज कराने सरकारी योजनाओं और सेवाओं की जानकारी प्राप्त करने तथा शिकायतों का निराकरण हेतु एकीकृत, सुलभ और विश्वसनीय माध्यम प्रदान करने विकसित की गई है।



स्कूल खुलने के साथ बच्चों को लेकर करें प्लानिंग

कलेक्टर ने कहा कि आगामी दिनों स्कूल खुलने पर बच्चों के एमबीयू के लिए ईडीएम के साथ प्लानिंग करने तथा ऐसे बच्चों जिसके जाति प्रमाण पत्र नहीं बने है, उनके सभी आवश्यक दस्तावेज उपलब्ध करने डीईओ को निर्देशित किया। उन्होंने समितियों से धान उठाव और लेखा मिलान शीघ्र पूर्ण करने संबंधित विभागों के अधिकारियों को निर्देशित किया। बैठक में वनमंडलाधिकारी दीपेश कपिल, एडीएम वीरेन्द्र सिंह, जिला पंचायत के सीईओ बजरंग दुबे, नगर निगम दुर्ग के आयुक्त सुनील अग्रवाल, नगर निगम गिलाई के आयुक्त राजीव पाण्डेय, नगर निगम गिलाई-3 वरेंद्र के आयुक्त दशरथ राजपूत, नगर निगम रिसाली की आयुक्त मीनिका वर्मा, संयुक्त कलेक्टर हर्षवर्ध सिंह मिश्र, सभी एसडीएम, जनपद सीईओ एवं समस्त विभाग के जिला प्रमुख अधिकारी उपस्थित थे। कलेक्टर ने कहा कि सीएम हेलपलाइन आम लोगों तक सुशासन पहुंचाने का एक प्रभावी माध्यम बनेगी। इसलिए सभी विभाग शिकायतों का तय समय सीमा के भीतर गुणवत्तापूर्ण निराकरण सुनिश्चित करें। नागरिकों की समस्याओं का त्वरित समाधान सरकार की प्राथमिकता है और इसमें किसी तरह की लापरवाही नहीं होनी चाहिए।

विद्युत यांत्रिकी ठेकेदार संघ का गठन, मोसले बने अध्यक्ष

दुर्ग। प्रदेश के विद्युत एवं यांत्रिकी ठेकेदारों के हितों की रक्षा, उनकी समस्याओं के समाधान तथा शासन एवं विभाग के समक्ष उनकी मांगों को प्रभावी ढंग से प्रकट करने के उद्देश्य से छत्तीसगढ़ राज्य विद्युत यांत्रिकी ठेकेदार संघ का गठन किया गया। संरक्षक मंडल में मूलचंद भंसाली, प्रमोद कुमार कौशल, शरद शर्मा शामिल किए गए हैं। अध्यक्ष संदीप भोसले को बनाया गया है।कार्यकारी अध्यक्ष की जिम्मेदारी नूतेंद्र साहू और सागर शर्मा को सौंपी गई है। महासचिव किरण कुमार दतानी, सह सचिव आलोक सोदी, कोषाध्यक्ष अश्वनी कुमार साहू, उपाध्यक्ष भूपेंद्र देवांगन, डीएम झा, अभय सिंह, सौरभ डहरिया बनाए देंगे। कार्यकारिणी सदस्य अफसर अली, गोविंद अग्रवाल, राजेंद्र प्रसाद शुक्ला,



विधिक सलाहकार प्रशांत डागा नियुक्त किए गए हैं। बैठक में विद्युत एवं यांत्रिकी ठेकेदारों की विभिन्न समस्याओं एवं मांगों पर विस्तार से चर्चा की गई। प्रमुख रूप से लंबित भुगतान, बिलों के समयबद्ध निराकरण, विद्युत कार्यों में एस्केलेशन का लाभ, पीजी, एसडी, ईएमडी की वापसी तथा बाजार दरों के अनुरूप एसओआर संशोधन जैसे विषयों पर विचार-विमर्श किया गया।

सरकारी योजनाओं को जन-जन तक पहुंचाने भाजपा चलाएगी मुहिम

दुर्ग। केंद्र सरकार के 12 वर्ष पूर्ण होने पर भाजपा ने कल्याणकारी योजनाओं को जन-जन तक पहुंचाने अभियान शुरू किया है।12 साल बेमिसाल सेवा, सुशासन एवं जनकल्याण पूर्ण होने के अवसर पर भारतीय जनता पार्टी के राष्ट्रव्यापी अभियान के तहत मरोदा-पुरेना एवं रिसाली मंडल की बैठकें आयोजित की गईं। वार्ड 13 स्थित मां शीतला कल्याणी मंदिर परिसर तथा रिसाली वीआईपी नगर सामुदायिक भवन में संपन्न हुई। बैठक में भाजपा जिलाध्यक्ष सुरेंद्र कौशिक एवं दुर्ग ग्रामीण विधायक तथा राज्य पिछड़ा वर्ग आयोग के उपाध्यक्ष ललित चंद्राकर प्रमुख रूप से उपस्थित रहे। बैठक में जिला



महामंत्री विनोद अरोरा, जिला उपाध्यक्ष एवं मंडल प्रभारी शिवेंद्र परिहार, प्रदेश झुग्गी-झोपड़ी प्रकोष्ठ सह-संयोजक एवं मंडल प्रभारी दिनेश देवांगन, जिला मंत्री शैलेंद्र शेंडे, मंडल अध्यक्ष राजू जाधेल एवं अनुपम साहू सहित बड़ी संख्या में भाजपा पदाधिकारी एवं कार्यकर्ता उपस्थित रहे। बैठक में प्रधानमंत्री नरेंद्र मोदी के नेतृत्व में केंद्र सरकार द्वारा

5 दिन से 15 हजार की आबादी को नहीं मिल रहा शाम के समय पानी

हरिभूमि न्यूज

शहर में पिछले पांच दिनों से वार्ड-17, 18, 24, 25, 27 सहित अन्य वार्डों में पेयजल को लेकर लोगों को खासी दिक्कतों का सामना करना करना पड़ रहा है। बिना पूर्व जानकारी दिए निगम का जलकार्य अमला सफाई रोक दे रहा है। इसकी वजह से लोग इस

भीषण गर्मी के बीच पानी को लेकर परेशान हो रहे हैं। नलघर में शिकायत करने वालों को सही जानकारी तक नहीं दी जा रही है। अफसर से लेकर अन्य कर्मचारी जनप्रतिनिधियों को भी वास्तविक जानकारी नहीं दे रहे हैं। इसकी वजह से समस्या का पता भी नहीं चल पा रहा है। जानकारी के मुताबिक 24 एमएलडी के इंटरकवेल में पिछले 5 दिनों से गोपनीय तरीके से काम किया जा रहा है। यहां बारिश के दिनों में जलकुंभी की वजह से सामने आने वाली परेशानियों से बचाव को लेकर नदी के हिस्से में जालियां लगाई जा रही है, ताकि जलकुंभी न फंसे। इसके लिए 24 एमएलडी फिल्टर प्लांट में पर्याप्त मात्रा में रें वॉटर की सफाई नहीं हो पा रही है। एक टाइम वह भी सुबह के समय ही महज 15 से 20 मिनट पानी दिया जा रहा है। कुछ जगहों पर 5 मिनट ही पानी पहुंच रहा है। अधिकारियों ने बताया कि उच्च अधिकारियों के मार्गदर्शन में ही यह पूरा कार्य किया जा रहा है। जनप्रतिनिधियों को भी वस्तु स्थिति की जानकारी दी गई है। काम लगभग पूरा हो चुका है। 10 जून से दोनों टाइम मिलने लगेंगा। इसके बाद किसी भी प्रकार की परेशानी नहीं होगी।

पौने 2 करोड़ खर्च के बाद भी समस्या का समाधान नहीं

बता दें कि निगम ने जलकुंभी से निपटने के लिए करीब 2.75 करोड़ रुपए खर्च किए हैं। इसमें करीब 1.25 करोड़ रुपए से पॉन्ड वलीनर, वेन माउटेन से लेकर अन्य की खरीदी की है। ताकि जलकुंभी को हटया जा सके। इसके अलावा नालों की सफाई के नाम पर 43 लाख का टेंडर निकाला है। इसके बाद मछुवारों और अन्य की मदद से पुलगांव नाला की सफाई कराई जा रही है। इधर इंटरकवेल में जलकुंभी हटाने के नाम पर भी खर्च किया जा रहा है। अधिकारियों का कहना है कि पॉन्ड वलीनर को नाले में नहीं उतारा जा सकता। पुलगांव नाले की सफाई मशीनें से नहीं हो सकती। इसलिए मछुवारों को काम पर लगाया गया है।

ईंट भट्टों का अवैध संचालन, तालाबों के आसपास की खोदी जा रही मिट्टी

हरिभूमि न्यूज

चिंगरी, थनौद और अंजोरा-खपरी गांव में अवैध ईंट भट्टों का संचालन किए जाने का मामला प्रकाश में आया है। इतना ही नहीं इसके लिए



न पर्यावरण विभाग ध्भीर, न ही खनिज विभाग गंध दे रहा

तालाबों के आसपास की मिट्टी खोदकर निकाली जा रही है। स्थानीय ग्रामीणों ने इसकी शिकायत कलेक्टर अभिजीत सिंह से की है। ग्रामीणों कहा है कि ईंट बनाने वाले चिंगरी में सिंचाई के लिए उपयोगी छोटे शासकीय तालाब किनारे से सटकर मिट्टी और राबिस डालने का कार्य कर रहे हैं। इस भराव से तालाब के जलभराव क्षेत्र के प्रभावित होने की आशंका है। तालाब से आसपास के खेतों में सिंचाई होती है, निस्तारी

में उपयोग लाया जाता है। इसी प्रकार अंजोरा-खपरी में मौसमी नाले के निकट ईंट भट्टा संचालित हैं। ग्राम पंचायत स्तर से इसे अनापत्ति प्रमाणपत्र जारी नहीं किया गया है। नाले के किनारे निर्माण से बरसात में जल प्रवाह बाधित होने की आशंका है। ग्राम थनौद में भी संचालित भट्टे के पास खनिज विभाग की वैध लीज और रॉयल्टी भुगतान के प्रमाण उपलब्ध नहीं हैं। परंपरागत रूप से अपने उपयोग के लिए सीमित मात्रा में ईंट निर्माण की छूट का प्रावधान है। मगर तीनों गांवों में इस प्रावधान

की आड़ में बड़े पैमाने पर व्यावसायिक उत्पादन किया जा रहा है। छत्तीसगढ़ गौण खनिज नियम, 2015 के तहत व्यावसायिक प्रयोजन से ईंट निर्माण के लिए खनिज साधन विभाग से लीज, ग्राम पंचायत की अनापत्ति, राजस्व विभाग की अनुमति तथा पर्यावरण संरक्षण मंडल से सहमति लेना अनिवार्य है। नियमों के अनुसार किसी भी शासकीय जल स्रोत की सीमा से निर्धारित दूरी के अंदर बिना सक्षम प्राधिकारी की अनुमति के निर्माण कार्य प्रतिबंधित है।

नागरिकों को घर के नजदीक मिल रही शासकीय सेवाएं

उरला जोन कार्यालय में आज लगेगा जनसुविधा शिविर

हरिभूमि न्यूज

नगर पालिक निगम दुर्ग आयुक्त सुमित अग्रवाल के निर्देश पर नागरिक सुविधाओं को उनके नजदीक उपलब्ध कराने के उद्देश्य से प्रत्येक बुधवार आयोजित किए जाने वाले जनसुविधा शिविर के अंतर्गत इस बुधवार 10 जून को सुबह 10 बजे से दोपहर 1 बजे तक उरला स्थित जोन कार्यालय (आईएचएसडीपी कॉलोनी) में विशेष शिविर का आयोजन किया जाएगा। शिविर में क्षेत्र के नागरिकों को विभिन्न शासकीय एवं निगम संबंधी सेवाएं एक ही स्थान पर उपलब्ध कराई जाएंगी।

शिविर के दौरान नए राशन कार्ड बनाने, राशन कार्ड में नाम जोड़ने, नाम विलोपन एवं अन्य आवश्यक संशोधन संबंधी कार्य किए जाएंगे। इसके



अलावा वृद्धावस्था पेंशन, विधवा पेंशन, परिरयक्ता पेंशन तथा दिव्यांगजन पेंशन से जुड़े आवेदन एवं समस्याओं का निराकरण भी किया जाएगा। निगम के अधिकारी एवं कर्मचारी उपस्थित रहकर नागरिकों को आवश्यक मार्गदर्शन एवं सहायता प्रदान करेंगे। उरला वार्ड के नागरिकों को मिलेगा विशेष लाभ, टैक्स जमा करने पर तत्काल नकद छूट नगर निगम प्रशासन ने बताया कि वार्ड 57 एवं 58 के नागरिकों एवं करदाताओं के लिए संपत्तिकर एवं अन्य निगम करों के भुगतान की व्यवस्था की गई है। संबंधित अधिकारी शिवा परिहार मोबाइल 7805919929 को जोन कार्यालय में कर राशि जमा करने पर 6 प्रतिशत की छूट मिलेगी।

पीएम स्वनिधि योजना के जिला स्तरीय शिविर कल

दुर्ग। प्रधानमंत्री स्ट्रीट वेंडर्स आत्मनिर्भर निधि योजना के अंतर्गत 11 जून गुरुवार को दुर्ग में जिला स्तरीय स्वनिधि महोत्सव का आयोजन किया जाएगा। यह शिविर प्रातः 10-30 बजे से दोपहर 2-30 बजे तक नगर पालिक निगम दुर्ग के श्रद्धेय मोतीलाल वीरा समारंग मे आयोजित होगा। शिविर में स्ट्रीट वेंडर्स को योजना के तहत ऋण स्वीकृति, क्रेडिट कार्ड वितरण, ऑनलाइन आवेदन, सामाजिक प्रोफाइलिंग तथा विभिन्न शासकीय लाभों की जानकारी प्रदान की जाएगी। कार्यक्रम के सफल एवं सुचारुस्थित संचालन के लिए नगर निगम प्रशासन द्वारा अधिकारियों एवं

कर्मचारियों की इ्यूटी निर्धारित कर आवश्यक जिम्मेदारियां सौंपी गई हैं। आयुक्त सुमित अग्रवाल द्वारा जारी आदेश के अनुसार बेहतर व्यवस्था सुनिश्चित करने हेतु उपयुक्त मोहैद साहू को नोडल अधिकारी तथा बाजार अधिकारी अश्वयुध मिश्रा को सहायक नोडल अधिकारी नियुक्त किया गया है। कार्यक्रम स्थल पर मंच, विद्युत एवं साउंड सिस्टम, पेयजल, स्वच्छता, अतिथि स्वागत, वेंडर्स पंजीजन, बैंकिंग सहयोग, ऑनलाइन आवेदन सहित विभिन्न व्यवस्थाओं के लिए अलग-अलग अधिकारियों एवं कर्मचारियों की जिम्मेदारी तय की गई है।



नीरज को मिली पीएचडी

पाटन। ग्राम देवादा निवासी नीरज कुमार शर्मा पिता स्व. जय भगवान शर्मा ने हेमचंद यादव विश्वविद्यालय, दुर्ग से पी-एच.डी. (डॉक्टर ऑफ फिलॉसफी) की उपाधि प्राप्त की। नीरज शर्मा का शोध कार्य छत्तीसगढ़ के प्रसिद्ध व्यंग्यकार त्रिभुवन पाण्डेय पर आधारित है। उनके शोध का विषय रत्रिभुवन पाण्डेय की रचनाओ में व्यंग्य दृष्टि है। शोधकार्य डॉ.वर्षा वर्मा एवं डॉ. बलजीत कौर के निदेशन में पूर्ण हुआ। 08 जून 2026को हेमचंद यादव विश्वविद्यालय दुर्ग में उनकी मौखिकी संपन्न हुई। वे वर्तमान में पाटन विकास खंड के चीचा मिडिल स्कूल में शिक्षक के पद पर कार्यरत हैं। वे स्वतंत्रता संग्राम सेनानी स्व.रामाधीन दुबे के पीत्र और स्व.मनहरण लाल दुबे शिक्षक के भतीजे हैं।

विकासखंड स्रोत समन्वयक का किया स्वागत

सेलूद। नवनियुक्त विकासखंड स्रोत समन्वयक (बीआरसी) गुणेश्वर प्रसाद वर्मा से छत्तीसगढ़ सहायक शिक्षक फेडरेशन की ब्लॉक इकाई पाटन के पदाधिकारियों एवं सदस्यों ने सौजन्य भेंट कर उनका स्वागत किया। इस अवसर पर फेडरेशन प्रतिनिधियों ने पुष्पगुच्छ एवं शुभकामनाएं भेंट करते हुए उन्हें नई जिम्मेदारी के लिए बधाई दी। भेंटवार्ता के दौरान शिक्षा व्यवस्था को और अधिक सुदृढ़ बनाने, विद्यालयों में शैक्षणिक गुणवत्ता बढ़ाने तथा शिक्षकों की विभिन्न समस्याओं एवं सुझावों पर सकारात्मक चर्चा हुई। इस अवसर पर फेडरेशन के जिला अध्यक्ष कृष्ण कुमार वर्मा, ब्लॉक अध्यक्ष चेतन सिंह परिहार सहित पदाधिकारीगण, विनोद देवांगन,राजकुमार बघेल, टेकेश्वर प्रसाद यदु,सुनील बघेल, कमल देवांगन,वीरेंद्र कुमार साहू,विजय बंछोर,कन्हैया साहू,संतोष चंद्राकर,नरेंद्र सिन्हा,नंदकिशोर आडील,दुष्यंत चंद्राकर, कामता धनकर, प्रीतम चंद्राकर,गोपेन्द्र ध्रुधर,गौकरण देवांगन,विनोद कुमार पाटिल सहित बड़ी संख्या में प्रधान पाठक एवं शिक्षक उपस्थित रहे। सभी ने उन्हे सफल कार्यकाल के लिए शुभकामनाएं दीं।

वर्मा बने विधि एवं विधायी कार्य विभाग में अवर सचिव

सेलूद। पाटन विधानसभा के ग्राम देवादा के मूल निवासी मुरली राम वर्मा को विधि एवं विधायी विभाग में अवर सचिव बनाया गया है। छत्तीसगढ़ शासन के विधि और विधायी कार्य विभाग मंत्रालय द्वारा पदेन्नति का आदेश जारी किया गया है। इस आदेश के तहत विभाग में लंबे समय से अनुभाग अधिकारी के रूप में अपनी सेवाएं दे रहे वरिष्ठ अधिकारी मुरली राम वर्मा को पदेन्नत कर अवर सचिव के पद पर अस्थायी रूप से पदस्थ किया गया है।

सीसी रोड निर्माण के लिए किया भूमिपूजन

पाटन। पाटन विधानसभा के ग्राम राखी में वार्ड नंबर 2 में गली सीमेंटीकरण के लिए स्वीकृत राशि दस लाख से रोड निर्माण किया जाना है, समस्त ग्रामवासियों की उपस्थिति में मुख्य अतिथि सभापति प्रणव शर्मा द्वारा पूजा-अर्चना करते हुए भूमिपूजन किया। वहीं ग्रामीणों से राज्य शासन के विभिन्न योजनाओं एवं सुवें पर सार्थक चर्चा हुई, सैकड़ों की संख्या में उपस्थित ग्रामीणों ने एक स्वर में सबसे अधिक गांव में स्थित राशन दुकान के संचालक वृजराज वर्मा की शिकायत की बताया कि समय पर राशन नहीं मिलता और कई लोगों को महीना में राशन ही नहीं मिलता, खाद्य विभाग में शिकायत करने पर कोई समाधान नहीं मिला है यह आदमी सात जगह पर राशन दुकान चलाता है यह जानकारी ग्रामीणों से प्राप्त हुआ है। ग्रामीणों ने सार्वजनिक रूप से लिखित में शिकायत करने की बात कही है। इस अवसर पर ग्राम के सरपंच जीतेश्वरी देवांगन, उपसरपंच रोशन दांडेकर, उत्तम बंजारे, हिरेन्द्र देवांगन, ग्राम के समस्त पंचंगण एवं बड़ी संख्या में ग्रामवासियों की उपस्थिति रही।

द्वितीय वर्ष के 96 छात्राध्यापक परीक्षा में हुए शामिल

डाइट बेमेतरा में डीएलएड वार्षिक परीक्षा का समापन

हरिभूमि न्यूज़ ▶▶▶ बेमेतरा

छत्तीसगढ़ माध्यमिक शिक्षा मंडल द्वारा संचालित डीएलएड (डिप्लोमा इन एलीमेंट्री एजुकेशन) की वार्षिक परीक्षाएं जिला शिक्षा एवं प्रशिक्षण संस्थान (डाइट) में शांतिपूर्ण एवं सुव्यवस्थित ढंग से संपन्न हो रही हैं। बुधवार को डीएलएड द्वितीय वर्ष के विज्ञान, सामाजिक विज्ञान एवं गणित विषय की परीक्षा आयोजित की गई, जिसके साथ ही द्वितीय वर्ष की वार्षिक परीक्षा का समापन हो गया। परीक्षा में पंजीकृत 98 परीक्षार्थियों में से 96 छात्राध्यापक उपस्थित रहे, जबकि 2 परीक्षार्थी अनुपस्थित रहे।

परीक्षा समाप्त होने के साथ ही दो वर्षों तक साथ अध्ययन करने वाले छात्राध्यापकों के चेहरों पर खुशी और भावुकता दोनों दिखाई दी। कई छात्र-छात्राओं की आंखें नम हो गईं, क्योंकि डीएलएड का उनका दो वर्षीय शैक्षणिक सफर आज पूर्ण हो गया। छात्राध्यापकों ने बताया कि उन्हें पता ही नहीं चला कि दो वर्षों का यह महत्वपूर्ण प्रशिक्षण काल कब गुजर गया। इस यादगार अवसर को संजोने के लिए विद्यार्थियों ने समूह फोटोग्राफी कर अपने अनुभवों को कैमरे में कैद किया। अधिकारियों ने किया औचक निरीक्षण परीक्षा के दौरान छत्तीसगढ़



माध्यमिक शिक्षा मंडल के सदस्य एल.डी. दुबे एवं अनिल दास गुप्ता के साथ शिक्षा विभाग बेमेतरा के सहायक संचालक एस.पी. कोशले ने परीक्षा केंद्र का औचक निरीक्षण किया। उनके साथ व्याख्याता सुनीता सोनी एवं सपना राय भी उपस्थित रहीं। सहायक संचालक एस.पी. कोशले ने संचालित परीक्षा का निरीक्षण किया। निरीक्षण के दौरान परीक्षा व्यवस्था पूरी तरह संतोषजनक एवं अनुशासित पाई गई। उन्होंने परीक्षा संचालन की उत्कृष्ट व्यवस्था के लिए केंद्राध्यक्ष रामकुमार डडुसेना सहित समस्त परीक्षा दल को बधाई दी।

नकल का कोई मामला नहीं मिला:

पीएमश्री सेजेस स्कूल देवकर में 15 दिवसीय समर कैम्प, बच्चों को मिल रहा बहुआयामी प्रशिक्षण



देवकर। पीएम श्री योजना अंतर्गत नगर की प्रतिष्ठित शैक्षणिक संस्था पीएम श्री स्वामी आत्मानंद शासकीय अग्रेजी माध्यम विद्यालय, देवकर में 15 दिवसीय समर कैम्प का आयोजन किया जा रहा है। यह शिविर 1 जून से 15 जून तक विद्यालय परिसर में संचालित हो रहा है। समर कैम्प के माध्यम से छात्र-छात्राओं को योग अभ्यास, व्यायाम, खेलकूद, चित्रकला,ब्यूटी पालर,नृत्य-संगीत, टॉय मेकिंग,कम्युनिकेशन स्किल, प्राथमिक उपचार सहित विभिन्न रचनात्मक एवं उपयोगी गतिविधियों का नि:शुल्क प्रशिक्षण प्रदान किया जा रहा है। बच्चे अनुभवी प्रशिक्षकों के मार्गदर्शन में उत्साहपूर्वक प्रशिक्षण

प्राप्त कर रहे हैं और नई-नई विधाओं को सीख रहे हैं। विद्यालय के प्राचार्य ने बताया कि इस प्रकार के आयोजनों से बच्चों के सर्वांगीण विकास को बढ़ावा मिलता है। समर कैम्प बच्चों को मोबाइल और अन्य डिजिटल उपकरणों के अत्यधिक उपयोग से दूर रखकर रचनात्मक गतिविधियों से जोड़ता है। साथ ही उन्हें नए कौशल सीखने, आत्मविश्वास विकसित करने, आत्मनिर्भर बनने तथा खेल-खेल में ज्ञान अर्जित करने का अवसर भी प्रदान करता है। समर कैम्प में विद्यार्थियों की सक्रिय भागीदारी देखने को मिल रही है, जिससे विद्यालय परिसर में सीखने और रचनात्मकता का उत्साहपूर्ण वातावरण बना हुआ है।

‘कृषक उन्नति योजना’ से बढ़ेगी किसानों की आय

धान के साथ अब दलहन-तिलहन को मिलेगा बढ़ावा: टाकुर

हरिभूमि न्यूज़ ▶▶▶ नवागढ़

राज्य सरकार की महत्वाकांक्षी कृषक उन्नति योजना को लेकर प्रदेशभर में सकारात्मक प्रतिक्रिया देखने को मिल रही है। धान के अलावा अन्य फसलों की खेती करने वाले किसानों को 15 हजार की आदान सहायता राशि देने के निर्णय का जिला भाजपा किसान मोर्चा ने स्वागत किया है। किसान मोर्चा के जिलाध्यक्ष युवराज सिंह टाकुर ने इसे किसानों के भविष्य को नई दिशा देने वाला ऐतिहासिक एवं दूरदर्शी निर्णय बताया है। श्री टाकुर ने कहा कि मुख्यमंत्री विष्णुदेव साय के नेतृत्व में प्रदेश सरकार खेती को अधिक लाभकारी और टिकाऊ बनाने की दिशा में लगातार कार्य कर रही है। कृषक उन्नति योजना के माध्यम से

किसानों को धान के साथ-साथ दलहन, तिलहन एवं अन्य नगदी फसलों की खेती के लिए प्रोत्साहन मिलेगा, जिससे कृषि क्षेत्र में फ स ल विविधीकरण को बल मिलेगा। उन्होंने कहा कि लंबे समय से कृषि विशेषज्ञ



फसल विविधीकरण की आवश्यकता पर जोर देते रहे हैं। ऐसे में सरकार का यह कदम किसानों को नई खेती तकनीकों और लाभकारी फसलों की ओर आकर्षित करेगा। इससे किसानों की आमदनी बढ़ने के साथ-साथ भूमि की उर्वरता बनाए रखने में भी मदद मिलेगी।

ग्रामीण अर्थव्यवस्था को देगी नई गति : भाजपा किसान

मोर्चा जिलाध्यक्ष श्री टाकुर ने कहा कि राज्य सरकार किसानों को आर्थिक रूप से मजबूत बनाने के लिए लगातार योजनाएं लागू कर रही है। चाहे समर्थन मूल्य पर खरीदी हो, किसानों को प्रोत्साहन राशि देने की बात हो या कृषि निवेश में सहायता, सरकार हर स्तर पर किसानों के साथ खड़ी है। कृषक उन्नति योजना भी इसी कड़ी का महत्वपूर्ण हिस्सा है। उन्होंने विश्वास जताया कि यह योजना प्रदेश के लाखों किसानों के लिए लाभकारी साबित होगी और ग्रामीण अर्थव्यवस्था को नई गति देगी। उन्होंने मुख्यमंत्री विष्णुदेव साय एवं राज्य सरकार का आभार व्यक्त करते हुए कहा कि किसानों के हितों की रक्षा और उनकी समृद्धि के लिए भाजपा की डबल इंजन सरकार पूरी प्रतिबद्धता के साथ कार्य कर रही है।

किसानों की 9 सूत्रीय मांगों को लेकर आज कलेक्ट्रेट का घेराव करेगी किसान कांग्रेस

बेमेतरा। छत्तीसगढ़ प्रदेश कांग्रेस कमेटी के निर्देशानुसार किसान कांग्रेस बेमेतरा द्वारा किसानों की विभिन्न समस्याओं को लेकर 11 जून को कलेक्ट्रेट कार्यालय का घेराव किया जाएगा। कांग्रेस नेताओं का आरोप है कि वर्तमान समय में किसान खाद, बीज, बिजली और डीजल की कमी से जूझ रहे हैं तथा धान खरीदी सहित अन्य कृषि संबंधी समस्याओं से परेशान हैं। किसान कांग्रेस ने किसानों की मांगों के समर्थन में 9 सूत्रीय मांग पत्र तैयार किया है। इसी के तहत 11 जून 2026 को सुबह 11 बजे भारत रत्न पेलेंस के समीप सभा आयोजित की जाएगी, जिसके बाद कलेक्ट्रेट कार्यालय का घेराव किया जाएगा। कार्यक्रम में पूर्व गुहमंत्रि ताम्रध्वज साहू, पूर्व कृषि मंत्री रविंद्र चौबे, जिला कांग्रेस कमेटी अध्यक्ष एवं पूर्व विधायक आशीष छाबड़ा तथा पूर्व विधायक गुरुदयाल सिंह बंजारे सहित कांग्रेस के वरिष्ठ नेताओं की उपस्थिति रहेगी। कांग्रेस संगठन ने जिला, ब्लॉक एवं शहर स्तर के पदाधिकारियों, किसान कांग्रेस, महिला कांग्रेस, युवा कांग्रेस, एनएसयूआई, सेवा दल, पिछड़ा वर्ग कांग्रेस, अनुसूचित जाति-जनजाति प्रकोष्ठ, कांग्रेस समर्थित जनप्रतिनिधियों तथा कार्यकर्ताओं से अधिक से अधिक संख्या में शामिल होकर कार्यक्रम का सफल बनाने की अपील की है।

टोस अपशिष्ट प्रबंधन के नए नियमों पर जिप में कार्यशाला

हरिभूमि न्यूज़ ▶▶▶ बेमेतरा

स्वच्छ एवं स्वस्थ समाज के निर्माण तथा पर्यावरण संरक्षण को बढ़ावा देने के उद्देश्य से जिला पंचायत बेमेतरा में टोस अपशिष्ट प्रबंधन के नवीन नियमों एवं उनके प्रभावी क्रियान्वयन विषय पर एक दिवसीय कार्यशाला का आयोजन किया गया। कार्यशाला में जिला पंचायत अध्यक्ष, उपाध्यक्ष, सभापति एवं सभी जिला पंचायत सदस्यों सहित संबंधित विभागों के अधिकारियों ने सहभागिता की। अपशिष्ट प्रबंधन से जुड़े नवीन प्रावधानों, उनके व्यावहारिक क्रियान्वयन तथा ग्राम पंचायतों एवं स्थानीय निकायों की जिम्मेदारियों के संबंध में विस्तृत जानकारी प्रदान करना था। कार्यक्रम में विशेषज्ञों एवं विभागीय अधिकारियों द्वारा टोस एवं तरल अपशिष्ट प्रबंधन की वर्तमान चुनौतियों, पर्यावरणीय प्रभावों तथा उनके समाधान पर विस्तार से चर्चा

ग्राम हसदा में श्रीमद्भागवत ज्ञान यज्ञ का शुभारंभ

मव्य कलश यात्रा से गूंजा मवितमय माहौल

हरिभूमि न्यूज़ ▶▶▶ बेमेतरा

पुरुषोत्तम मास के पावन अवसर पर ग्राम हसदा में आदर्श बाल मानस मंडली एवं समस्त ग्रामवासियों के सहयोग से आयोजित श्रीमद्भागवत ज्ञान यज्ञ का शुभारंभ भव्य कलश

■ पुरुषोत्तम मास पर आयोजित कथा में पूज्य ज्योतिर्मयानंद सरस्वती जी ने मोह त्यागकर भक्ति मार्ग अपनाने का दिया संदेश



यात्रा के साथ हुआ। कलश यात्रा में बड़ी संख्या में श्रद्धालुओं ने भाग लिया, जिससे पूरे गांव में भक्ति, श्रद्धा और उत्साह का वातावरण निर्मित हो गया। कथा व्यास पूज्य श्री मज्ज ज्योतिर्मयानंद सरस्वती महाराज के श्रीमुख से श्रीमद्भागवत कथा की अमृतवर्षा हो रही है। कथा के प्रथम दिवस महाराज श्री ने कहा कि मोह मनुष्य के पतन का प्रमुख कारण है। मोह और आसक्ति से मुक्त होकर ही व्यक्ति धर्म, भक्ति तथा आत्मकल्याण के मार्ग पर आगे बढ़ सकता है। कलश यात्रा के दौरान जय श्री राम रामधुनी मंडली, कटई (बेमेतरा) द्वारा प्रस्तुत भजनों एवं रामधुन ने श्रद्धालुओं को

भावविभोर कर दिया। भक्तिमय प्रस्तुतियों से पूरा वातावरण आध्यात्मिक ऊर्जा से सराबोर हो उठा। यह धार्मिक आयोजन आदर्श बाल मानस मंडली एवं समस्त ग्रामवासी हसदा के तत्वावधान में संपन्न हो रहा है। कार्यक्रम के मुख्य यजमान शत्रुघ्न पाल हैं। आयोजन की सफलता में मंडली के अध्यक्ष गुहाराम साहू, मदन सिन्हा, खिलावन वर्मा, महादेव सिन्हा, संध्या परगनिहा, राजकुमार परगनिहा, विष्णु निर्मलकर, शंभू साहू, गिरधर साहू, डमरुधर साहू, रवि सिन्हा, हरिराम साहू सहित समस्त संगठन एवं ग्रामवासी सक्रिय सहयोग प्रदान कर रहे हैं।

आयोजकों ने क्षेत्रवासियों से अधिक से अधिक संख्या में उपस्थित होकर श्रीमद्भागवत कथा श्रवण कर धर्मलाभ प्राप्त करने की अपील की है।

पीएमश्री सेजेस देवरबीजा में ग्रीष्मकालीन शिविर विद्यार्थियों की रचनात्मक आई सामने

हरिभूमि न्यूज़ ▶▶▶ बेरला

विकासखंड बेरला के अंतर्गत आने वाले पीएम श्री सेजेस देवरबीजा में आयोजित ग्रीष्मकालीन शिविर के अंतर्गत विभिन्न शैक्षणिक, खेल एवं रचनात्मक गतिविधियों का सफल आयोजन किया गया। शिविर में विद्यार्थियों ने पूरे उत्साह और अनुशासन के साथ सहभागिता करते हुए अपनी प्रतिभा का प्रदर्शन किया।

कार्यक्रम के दौरान विद्यार्थियों ने खेल गतिविधियों, शारीरिक व्यायाम, व्यक्तित्व विकास तथा समूह आधारित गतिविधियों में भाग लिया। शिविर का उद्देश्य विद्यार्थियों के सर्वांगीण विकास, आत्मविश्वास में वृद्धि तथा नेतृत्व क्षमता का विकास करना है। इस अवसर पर

विद्यालय के प्राचार्य, शिक्षकगण एवं अतिथि गण उपस्थित रहे। सभी ने विद्यार्थियों के प्रदर्शन की सराहना करते हुए उन्हें भविष्य में भी इसी प्रकार सक्रिय सहभागिता बनाए रखने के लिए प्रेरित किया। विद्यालय परिवार द्वारा आयोजित यह ग्रीष्मकालीन शिविर विद्यार्थियों के लिए ज्ञानवर्धक, मनोरंजक एवं प्रेरणादायक सिद्ध हो रहा है। ग्रीष्मकालीन शिविर में

सेवानिवृत्त प्राचार्य बलदाऊ पटेल (हार्डस्कूल कोदवा), ओम सिंह पटेल(पूर्व जनपद अध्यक्ष साजा), कोमल देवांगन(शाला समिति अध्यक्ष) व्यायाम शिक्षिका काजल कुमारी, साधना यदु, वीणा साहू, शकुन देवांगन, मनीषा ठाकुर, नूतन देवांगन व प्रभारी प्राचार्य हीरालाल साहू उपस्थित होकर बच्चों का उत्साह वर्धन किया।



बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा

बेमेतरा